

'बीकानेर में 5000 मेगावाट ऑवर बैटरी ऊर्जा भंडारण क्षमता के साथ 2450 मेगावाट का बड़ा सोलर पार्क विकसित कर रही राज्य सरकार'

'मुख्यमंत्री भजनलाल शर्मा के नेतृत्व में सौर ऊर्जा से चमक रहा राजस्थान, आमजन और किसानों को मिल रही किरायायती बिजली'

-कार्यालय संवाददाता-

जयपुर। मुख्यमंत्री भजनलाल शर्मा के नेतृत्व में राज्य सरकार वर्ष 2030 तक प्रदेश में 115 गीगावाट अक्षय ऊर्जा तथा 10 गीगावाट की ऊर्जा भंडारण परियोजनाएं विकसित करने के प्रोजेक्ट पर काम कर रही है। इसके तहत बीकानेर के पृथक में 5000 मेगावाट ऑवर बैटरी ऊर्जा भंडारण क्षमता के साथ 2450 मेगावाट क्षमता का देश का सबसे बड़ा सोलर पार्क विकसित किया जा रहा है।

इसके अतिरिक्त प्रदेश में 6 हजार करोड़ रुपये के निवेश से करीब 6000 मेगावाट ऑवर क्षमता की 4 बैटरी ऊर्जा

इसके अतिरिक्त प्रदेश में 6 हजार करोड़ रुपये के निवेश से करीब 6000 मेगावाट ऑवर क्षमता की 4 बैटरी ऊर्जा

'राज्य की वर्तमान स्थापित अक्षय ऊर्जा क्षमता 41189 मेगावाट तथा सौर ऊर्जा क्षमता 35337 मेगावाट पहुंची। 'देश की कुल सौर ऊर्जा क्षमता में राजस्थान की भागीदारी 27.2 प्रतिशत और अक्षय ऊर्जा में 16.43 प्रतिशत है।'

भंडारण परियोजनाएं विकसित की जा रही हैं। जिनमें देश में न्यूनतम टैरिफ प्राप्त हुई है। इस प्रकार राज्य में वृहद् क्षमता का बैटरी एनर्जी स्टोरेज तंत्र विकसित किया

जा रहा है। नवम्बर 2027 तक स्थापित होने वाली इन परियोजनाओं से पीक ऑवर्स की डिमांड को पूरा किया जा सकेगा और महंगी बिजली खरीद से मुक्ति

मिलेगी। ऊर्जा आत्मनिर्भरता हासिल करने में यह बड़ा कदम साबित होगा।

देश की सौर एवं अक्षय ऊर्जा क्षमता वृद्धि में अहम योगदान के लिए राजस्थान को वर्ष 2024 में गुजरात में आयोजित आरई-इन्वेस्ट समिट में क्रमशः प्रथम एवं द्वितीय पुरस्कार से सम्मानित किया गया था। इसी तरह हाल ही में नवम्बर माह में चेन्नई में हुए विंडीज ईडिजी-2025 सम्मेलन में भी राजस्थान को एक्सलेंस इन विंड एवं हाईब्रिड पॉलिसी पुरस्कार प्रदान किया गया है। यह स्पष्ट करता है कि भारत अब तेजी से हरित ऊर्जा की ओर बढ़ रहा है और राजस्थान इस बदलाव का आधार स्तंभ बन

गया है। ज्ञात रहे कि राज्य की वर्तमान स्थापित अक्षय ऊर्जा क्षमता 41 हजार 189 मेगावाट तथा सौर ऊर्जा क्षमता 35 हजार 337 मेगावाट पहुंच चुकी है। देश की कुल सौर ऊर्जा क्षमता में राजस्थान की भागीदारी 27.2 प्रतिशत और अक्षय ऊर्जा में 16.43 प्रतिशत है। बीते दो वर्षों में राज्य की अक्षय ऊर्जा क्षमता में 17 हजार 820 मेगावाट की वृद्धि हुई है। जिसमें सौर ऊर्जा का योगदान 17 हजार 326 मेगावाट है। इसके अतिरिक्त 45 गीगावाट क्षमता की अक्षय ऊर्जा परियोजनाएं प्रगति पर हैं। राजस्थान इस प्रगति से देश के सोलर हब के रूप में मजबूती से उभर रहा है।

सौर ऊर्जा में राजस्थान के बढ़ते प्रभुत्व के पीछे सोलर पार्क तथा सौर परियोजनाओं के साथ-साथ पीएम-कुसुम एवं पीएम सूर्यभर जैसी योजनाओं का ठोस क्रियान्वयन भी है। इन योजनाओं से राज्य में विकेंद्रित सौर ऊर्जा को तेजी से बढ़ावा मिला है। कुसुम योजना के कम्पौनेंट-ए एवं कम्पौनेंट-सी के अन्तर्गत बीते दो वर्षों में प्रदेश की गांव-ड्रायिंगों में 2 हजार 345 मेगावाट क्षमता से अधिक की ग्रिड कनेक्टेड 1 हजार 47 लघु सौर ऊर्जा परियोजनाएं स्थापित की जा चुकी हैं। इस दृष्टि से राजस्थान देश में प्रथम स्थान पर है। इसी तरह कम्पौनेंट-बी में 51 हजार 927

(कुल 1.15 लाख) ऑफ ग्रिड सोलर पम्प स्थापित किए जा चुके हैं। इस योजना के माध्यम से किसान अब डीजल पंपों के प्रदूषण से मुक्ति पा रहे हैं और सस्ती सौर ऊर्जा को अपना रहे हैं। ग्रिड कनेक्टेड संयंत्रों से करीब 1 लाख 54 हजार से अधिक किसानों को खेती के लिए दिन में बिजली मिल रही है। इसी तरह पीएम सूर्यभर योजना में दो वर्षों से भी कम समय में प्रदेश में 4.41 मेगावाट क्षमता के 1 लाख 9 हजार 209 रूप टॉप सोलर सर्वंत्र लगाए जा चुके हैं। पीएम सूर्यभर में स्थापित रूफ टॉप सौर ऊर्जा संयंत्रों की संख्या के आधार पर राजस्थान देश में 5वें स्थान पर है।

मीनाकारी और नगीना जडाई के आभूषण चुराने वाला नौकर पुलिस के हथ्थे चढ़ा

जयपुर (कास)। कोतवाली थाना पुलिस ने मीनाकारी व नगीना जडाई के आभूषणों की चोरी के मामले में शांति नौकर को गिरफ्तार किया गया है। आरोपी नौकर कीमत नगीनों से जड़ी ज्वेलरी चुराकर उनमें लगे नगीने और चांदी अलग-अलग कर देता था। इसके बाद चांदी को गलाकर बाजार में बेच देता था।

पुलिस उपायुक्त जयपुर उत्तर करण शर्मा ने बताया कि कोतवाली थाना पुलिस ने मीनाकारी व नगीना जडाई के आभूषणों की चोरी के मामले में शांति नौकर अमजद खान (28) निवासी गलता गेट जयपुर को गिरफ्तार किया गया है। पुलिस ने आरोपी के कब्जे से महंगे नगीनों से जडा गोल्ड प्लेटेड फ्लैटिंग सेट (दो पीस) तथा चोरी की गई ज्वेलरी से अलग कर गलाया गया 150 ग्राम



आरोपी अमजद खान

से अधिक वजन का चांदी का टुकड़ा बरामद किया है। पूछताछ में सामने आया कि आरोपी पहले आभूषण चुराता था, फिर उनमें लगे कीमती नगीने और चांदी अलग कर लेता था। चांदी को गलाकर वह बाजार में बेच देता था, जिससे चोरी का सुराग

लगाना मुश्किल हो जाता था। पुलिस यह भी पता लगा रही है कि आरोपी ने इससे पहले और कितनी बारदातों को अंजाम दिया है। सहायक पुलिस आयुक्त कोतवाली जयपुर उत्तर राजेन्द्र कुमार मीणा ने बताया कि दिसंबर 2024 में विदेश में रहने वाली एक एनआरआई महिला ने सुभाष चौक क्षेत्र में मीनाकारी और नगीना जडाई के आभूषण तैयार करने के लिए कार्यालय खोल रखा था। कार्यालय का संचालन कर्मचारियों के माध्यम से किया जा रहा था। इसी दौरान वहां काम करने वाले नौकर द्वारा कीमती आभूषण चोरी कर लिए गए। इस संबंध में थाना सुभाष चौक में मामला दर्ज कर गहन अनुसंधान किया गया। जहां परंपरागत पुलिसिंग, मुखबिर तंत्र और तकनीकी जांच के आधार पर आरोपी को पहचान कर उसे गिरफ्तार किया गया।

सोमेश चन्द शर्मा अध्यक्ष, उमेश चौधरी महासचिव निर्वाचित हुए

जयपुर (कास)। दी बार एसोसिएशन जयपुर के वार्षिक चुनाव में अध्यक्ष पद पर सोमेश चन्द शर्मा व महासचिव के पद पर उमेश चौधरी निर्वाचित हुए। सोमेश चन्द शर्मा ने निकटतम उम्मीदवार नरपत सिंह तंवर को 488 मतों से पराजित किया।

सोमेश शर्मा को 1618 मत मिले और नरपत को 1130 मत मिले। वहीं महासचिव के पद पर नजदीकी मुकाबले में उमेश चौधरी ने पंकज शर्मा पंचलिंगिया को 62 मतों से हराया। उमेश चौधरी को 1183 मत प्राप्त हुए, जबकि पंकज शर्मा को 1121 मत मिले। उपाध्यक्ष के दो पद पर मोनिका ने 1970 और नरेश कुमार सैन ने 1567 मत प्राप्त कर विजय हासिल की।

चुनाव संचालन समिति सदस्य सत्यवान सिंह खन्नावत व अनिल गुप्ता ने बताया कि कोषाध्यक्ष के पद पर कृष्णकांत शर्मा, संयुक्त सचिव के पद पर मनीष कुमार शर्मा, पुस्तकालय



सोमेश चन्द शर्मा

सचिव के पद पर रितुराज, सांस्कृतिक सचिव के पद पर मनोज कुमार पिंपोलिया व उप कोषाध्यक्ष के पद पर राजेन्द्र कुमार पहाडिया निर्वाचित हुए। इसके अलावा कार्यकारी सदस्य के 12 पदों पर श्रवण सिंह, अंजना जायसवाल, मंगल चन्द शर्मा, रूपचंद वर्मा, प्रताप सिंह खंगारोत, दिगंबर सिंह



उमेश चौधरी

सिनसिनवार, आकाश कपूर, आशुतोष शर्मा, सुरेश कुमार शर्मा, गिरधारी लाल सेनी, अंशुल कौशिक व सुरेन्द्र सिंह राठौड़ निर्वाचित हुए। दी बार एसोसिएशन जयपुर के शुक्रवार को हुए चुनाव में 4,566 मतदाताओं में से 4,119 ने अपने मताधिकार का उपयोग किया था।

लोकतंत्र की पाठशाला बनेगी विधानसभा

जयपुर (कास)। विद्यार्थियों में नेतृत्व क्षमता, प्रभावी संवाद और 21वीं सदी के आवश्यक जीवन कौशल विकसित करने की दिशा में राजस्थान स्कूल शिक्षा परिषद एक अभिनव पहल कर रहा है। इसके तहत 15 दिसंबर को राजस्थान विधानसभा में राज्य स्तरीय 'राजस्थान युवा सभा' का आयोजन किया जा रहा है। कार्यक्रम के अंतर्गत राज्यभर से चयनित 158 विद्यार्थी विधानसभा में जनप्रतिनिधियों की आवश्यकता को ध्यान में रखते हुए स्मैक तस्करी और अवैध हथियार रखने के मामलों में तीन आरोपियों को गिरफ्तार कर उनके कब्जे से नशीला पदार्थ, नकद राशि, स्कूटी और देशी पिस्टल और कारतूस बरामद किया है। फिलहाल आरोपियों से पूछताछ की जा रही है।

स्मैक तस्करी और हथियार रखने के 3 बदमाश दबोचे

जयपुर (कास)। जयपुर शहर में अवैध नशे और हथियारों के खिलाफ चलाए जा रहे अभियान के तहत जिला विशेष टीम (डीएसटी) जयपुर पूर्व और मालवीय नगर, प्रताप नगर और रामनगरिया थाना पुलिस ने संयुक्त कार्रवाई करते हुए स्मैक तस्करी और अवैध हथियार रखने के मामलों में तीन आरोपियों को गिरफ्तार कर उनके कब्जे से नशीला पदार्थ, नकद राशि, स्कूटी और देशी पिस्टल और कारतूस बरामद किया है। फिलहाल आरोपियों से पूछताछ की जा रही है।

पुलिस उपायुक्त जयपुर पूर्व संजीव नैन ने बताया कि शहर में अवैध नशे के कारोबारियों और हथियार रखने वालों के खिलाफ चलाए जा रहे ऑपरेशन 'क्लीन स्वीप' और ऑपरेशन 'आग' के तहत यह कार्रवाई की गई। अतिरिक्त पुलिस उपायुक्त और सहायक पुलिस आयुक्तों के निर्देशन में जिला विशेष टीम एवं थाना मालवीय नगर, रामनगरिया और प्रतापनगर की संयुक्त टीमों का गठन किया गया था।

जहां पहली कार्रवाई में थाना मालवीय नगर क्षेत्र से स्मैक सप्लायर कमलेश सांसी को गिरफ्तार किया गया। आरोपी के कब्जे से 10 ग्राम 27 मिलीग्राम अवैध स्मैक और परिवहन में प्रयुक्त स्कूटी जब्त की गई। इस संबंध में एनडीपीएस एक्ट के तहत मामला दर्ज कर जांच शुरू की गई है। वहीं दूसरी कार्रवाई थाना रामनगरिया क्षेत्र में की गई। जहां स्मैक बेचने के आरोप में

मनोज शर्मा को गिरफ्तार किया गया। पुलिस ने आरोपी के पास से 7 ग्राम 97 मिलीग्राम स्मैक और निष्क्रिय से प्राप्त 4 हजार रुपये नकद बरामद किए। इस मामले में भी एनडीपीएस एक्ट के तहत प्रकरण दर्ज किया गया है। साथ ही तीसरी कार्रवाई थाना प्रतापनगर क्षेत्र में ऑपरेशन आग के तहत की गई। यहां अवैध हथियार रखने के आरोप में कान्हा सिंह जादौन उर्फ कानू ठाकुर को गिरफ्तार किया गया।

आरोपी के कब्जे से एक देशी पिस्टल और चार जिंदा कारतूस जब्त किए गए। उसके खिलाफ आम्स एक्ट में मामला दर्ज कर लिया गया है। गिरफ्तार आरोपियों से पूछताछ जारी है और यह पता लगाया जा रहा है कि इनके तार किसी बड़े गिरोह से जुड़े हैं या नहीं। पुलिस ने स्पष्ट किया कि नशे और अवैध हथियारों के खिलाफ अभियान आगे भी सख्ती से जारी रहेगा।

जयपुर में हुक्का बार पर छापेमारी, 5 आरोपी गिरफ्तार

जयपुर। सीएसटी ब्रांड टीम ने जयपुर के साथ संयुक्त कार्रवाई करते हुए अलग-अलग जगहों पर छापेमारी की है। कार्रवाई के दौरान पुलिस ने ख्वाब रेस्टोरेंट एण्ड क्लब व ब्रूज क्लब बेलाकासा पर कार्रवाई कर 5 अभियुक्तों को हिरासत में लिया है, वहीं दो आरोपियों को धारा 170 बीएनएसएस के तहत गिरफ्तार किया है।

पुलिस उपायुक्त अश्विनी सिंह ने बताया कि विशेष टीम ने एयरपोर्ट थाना, गांधी नगर पूर्व बुजु क्लब बेला कासा व ख्वाब रेस्टोरेंट एण्ड क्लब व ब्रूज क्लब बेला कासा होटल, टॉक रोड निवासी, विजय पुर (34) निरंजन क्लब बुजु बेलाकासा निवासी व अजय निंदारवाल (27) पुत्र राम कुमार बुजु क्लब बेलाकासा होटल निवासी को हिरासत में लेकर इनके पास से 5 हुक्का, पांच चिलम, पांच पाईप व 15 डिब्बे तम्बाकू फ्लेवर जब्त किए हैं।

राज्य के कृषि विश्वविद्यालयों में खाली पदों पर भर्ती प्रक्रिया तेज करें : वी. श्रीनिवास

जयपुर (कास)। मुख्य सचिव वी. श्रीनिवास ने राज्य के सभी कृषि विश्वविद्यालयों में खाली पड़े पदों पर जल्द ही नियमानुसार भर्ती करने के निर्देश दिए हैं। उन्होंने कहा कि राज्य में कृषि शिक्षा के विस्तार और गुणवत्ता वृद्धि में कृषि विश्वविद्यालयों की महत्वपूर्ण भूमिका है। इसके लिए विश्वविद्यालयों में टीचिंग और नॉन टीचिंग स्टाफ की पर्याप्त उपलब्धता आवश्यक शर्त है। उन्होंने कहा कि भर्ती प्रक्रिया तेज करें, एसओपी की पालना करें। उन्होंने सभी विश्वविद्यालयों के लिए कॉमन पात्रता, सिलेबस, परीक्षा के बिन्दु भी देखने के भी निर्देश दिए। वीसी में दिल्ली से भारतीय कृषि अनुसंधान परिषद (आईसीएआर) के महादेशिक डॉ. एम.एल.जाट भी जुड़े।

इस भर्ती प्रक्रिया के सम्बन्ध में मुख्य सचिव ने राज्य के कृषि विभाग के वरिष्ठ अधिकारियों, राजस्थान के सभी विश्वविद्यालयों के कुलगुरुओं के साथ वी.सी. के माध्यम से बैठक ली। उन्होंने भर्ती प्रक्रिया में प्रक्रियागत पहलू, कानूनी मूठों, आईसीएआर और कार्मिक विभाग द्वारा समय-समय पर जारी संकुलनों की अक्षरशः पालना सुनिश्चित करने के निर्देश दिए। मुख्य सचिव ने

मुख्य सचिव ने वीसी के माध्यम से सभी कृषि विश्वविद्यालयों कुलगुरुओं की बैठक लेकर समीक्षा की

सभी विश्वविद्यालयों में कुल पद, खाली पद, भर्ती विज्ञापन, वर्तमान स्टेटस, कानूनी पहलुओं की समीक्षा की। उल्लेखनीय है कि प्रधानमंत्री नरेन्द्र मोदी और मुख्यमंत्री भजनलाल शर्मा के कृषि और किसान के कल्याण के लिए संकल्पित अभिनव प्रयासों और पहलों को साकार करने में कृषि विश्वविद्यालयों की महत्वपूर्ण भूमिका है। इसके लिए एक तो कृषि शिक्षा का विस्तार हो, दूसरा लैब का ज्ञान कम से कम समय में खेत तक पहुंचे ताकि स्थानीय आवश्यकता के अनुसार बीज किस्म निर्धारण, मृदा परीक्षण के परिणाम के हिसाब से उर्वरक चयन, कम से कम पानी में सिंचाई पद्धति अपनाकर अपेक्षित परिणाम प्राप्त कर सकें। बैठक में कृषि विभाग की प्रमुख शासन सचिव मंजू राजपाल, कृषि उपायुक्त चिन्मय गोपाल, उडानिकी आयुक्त शुभम चौधरी भी उपस्थित रहे।

सार-समाचार प्राइमरी इयर्स प्रोग्राम स्पोर्ट्स-डे मनाया



जयपुर। बहुप्रतीक्षित प्राइमरी इयर्स प्रोग्राम (पीवायपी) स्पोर्ट्स डे का उत्सव उत्साह और ऊर्जा से भरपूर माहौल में मनाया गया। फ्लड लाइट्स के बीच जयश्री पेडीवाल इंटरनेशनल स्कूल (जेपीआईएस) के प्रांगण में आयोजित इस कार्यक्रम ने शारीरिक उत्कृष्टता, आनंदपूर्ण सहभागिता और दृढ़ता की भावना दिखाई। कार्यक्रम की शुरुआत राष्ट्रीय ध्वज के अनावरण के साथ हुई, जिसके बाद स्कूल की चेयरपर्सन डॉ. जयश्री पेडीवाल द्वारा एथलेटिक्स टॉच प्रज्वलित की गई। वार्षिक खेल रिपोर्ट और पुरस्कार प्रस्तुति ने पूरे आयोजन के लिए स्वर निर्धारित किया, जिसमें वर्षभर की लगन, दृढ़ता और उपलब्धियों को सम्मानित किया गया। इस आयोजन के सबसे हृदयस्पर्शी आकर्षणों में से नन्हे शिक्षार्थियों की मिनी ओलंपिक्स में उत्कृष्टा भागीदारी थी, जहां 22 प्रतिभागी एरनाओं में घुड़सवारी, रॉक क्लाइम्बिंग, स्केटींग, गोल्फ आदि जैसी कई रोचक गतिविधियाँ शामिल थीं। सीईओ आर्युष पेडीवाल ने कहा कि, जेपीआईएस में स्पोर्ट्स डे केवल शारीरिक क्षमता का उत्सव नहीं है। यह एक समग्र आयोजन है जो फिटनेस, भावनात्मक स्वास्थ्य, समावेशन और सामुदायिक भावना को बढ़ावा देता है।

18 दिसंबर से शुरु होगा जयरंगम

जयपुर। रामचंद्र महोत्सव 'जयरंगम-2025' का आयोजन 18 से 21 दिसंबर तक जवाहर कला केंद्र में किया जा रहा है। श्री एम डॉट बैड्स थिएटर फैमिली सोसाइटी, कला एवं संस्कृति विभाग राजस्थान, तथा जवाहर कला केन्द्र, जयपुर के संयुक्त तत्वाधान में आयोजित होने वाला यह महोत्सव अपने 14वें वर्ष में रंगमंच के साथ कला, संगीत और संवाद के विविध रंग प्रस्तुत करेगा। इस वर्ष जयरंगम में कुल 11 नाट्यय प्रस्तुतियां होंगी, जिनमें हास्य, सामाजिक सरोकार, भारतीय सेना की वीरगाथा, प्रकृति, मानवीय संवेदना और महिला मन के भाव प्रयुक्त रूप से देवबने को मिलेंगे। युवा नाट्यय निर्देशकों को मंच देने के उद्देश्य से शुरू किए गए स्पोर्ट्स-डे सेगमेंट के अंतर्गत इस वर्ष 6 नाटकों का मंचन प्रस्तावित है। महोत्सव की शुरुआत 18 दिसंबर, गुरुवार को दोपहर 12 बजे बच्चों के लिए मकरंद देशपांडे के नाटक 'आईस्टीन' के मंचन से कृष्णायन सभागार में होगी। दोपहर 2 बजे 'अजीत राय- थिएटर, सिनेमा एंड एवरीथिंग इन बिटवीन विषय पर टॉक शो आयोजित किया जाएगा, जिसमें मकरंद देशपांडे, गुलाब सिंह तंवर, धर्मेश नाथ ओझा, राजकुमार रजक और अभिषेक गोस्वामी संवाद करेंगे। शाम 4 बजे रंजयन में समीना जेहरा का नाटक 'द गिरमिट' प्रस्तुत किया जाएगा, जबकि शाम 7 बजे हर उम्र के कला प्रेमियों के लिए मकरंद देशपांडे के नाटक 'आईस्टीन' का मंचन होगा।

'नरुका निष्कासित, कुलदीप बने महामंत्री'

जयपुर। राजस्थान राज्य कर्मचारी संघ की जयपुर स्थित विभागीय के विभागों में अस्थायी की आपात बैठक जल भवन स्थित प्रांतीय कार्यालय में आयोजित की गई। बैठक की अध्यक्षता प्रांतीय अध्यक्ष राजेश पारीक ने की। बैठक में राजस्थान राज्य कर्मचारी संघ के प्रांतीय महामंत्री देवेंद्र सिंह नरुका को संगठन विरोधी गतिविधियों में लिप्त होने के कारण तुरंत प्रभाव से महामंत्री पद से बर्खास्त करने का निर्णय लिया गया। उनकी जगह पर कुलदीप शर्मा सूचना एवं जनसंपर्क विभाग शासन सचिवालय राजस्थान जयपुर को प्रदेश महामंत्री मनोनीत किया गया। इसके साथ ही प्रदीप कुमार सचिवालय का अध्यक्ष मनोनीत किया गया एवं राजस्थान राज्य कर्मचारी संघ के प्रांतीय अध्यक्ष का निर्वाचन जनवरी 2026 माह में अधिवेशन बुलाकर करवाने का निर्णय लिया गया। बैठक में कर्मचारी नेता कुलदीप शर्मा, महेंद्र शर्मा, प्रदीप बोचरिया, गोपाल स्वरूप पाठक, रमेश तिवारी, कल्पित जैन, नवल किशोर सैनी, राहुल यादव, सुरज प्रकाश टाक, महेंद्र सिंह धायल, महेश शर्मा, मोहन धायल, कृष्णेंद्र चटर्जी, जगमोहन अरोड़ा, मोहन जाट, आत्माराम, सुनील यादव, मयंक जैन, जितेंद्र शर्मा, गोपाल सिंह मीणा, ओम प्रकाश सेन, दिलीप निंदारवाल, संजय जोहरा प्रशांत वर्मा, दिनेश भार्गव, विनय पारीक, अमर परमार, पंकज शर्मा, किशन गुता, मनोज, विशाल, महेंद्र सहित अन्य कर्मचारी भी उपस्थित रहे।

अकलेरा में 15 अवैध ट्रांसफार्मर जब्त

जयपुर। जयपुर विद्युत वितरण निगम ने बकाया राजस्व संग्रहण तथा विद्युत चोरी के खिलाफ प्रदेश के विभिन्न जिलों में सघन विजिलेंस चैकिंग अभियान संचालित किया है। इसके अन्तर्गत शनिवार को झालावाड़ जिले के अकलेरा उपखंड में विद्युत सूरक्षा तथा निगम राजस्व के लिए हानि का कारण बन रहे अवैध ट्रांसफार्मर को जब्त किया गया। इस दौरान एक दर्जन से अधिक गांवों में पुलिस जांच के सहयोग से विद्युत चोरी के खिलाफ कार्रवाई की गई। जिसमें 15 अवैध ट्रांसफार्मर जब्त किये गये व कई किलोमीटर लम्बी विद्युत लाइन खोली गई। यह ट्रांसफार्मर विभागीय अनुमति के बिना लगाए गए थे, जिससे विद्युत सूरक्षा एवं राजस्व, दोनों को नुकसान हो रहा था। ऑपरेशन ऊर्जा प्रहार के तहत विद्युत निगम और जिला पुलिस के सहयोग से की गई संयुक्त कार्रवाई में वृत्ताधिकारी अकलेरा सहित अकलेरा, घाटोली एवं असनवार थाना प्रभारी मौजूद थे एवं निगम की ओर से करीब एक दर्जन अभियंता सम्मिलित रहे। इसी तरह खैरथल-तिजारा जिले में शुक्रवार को बिजली चोरी के खिलाफ अभियान के 13 अभियंताओं की टीम गठित की गई थी। बारां जिले में बकाया उपभोक्ताओं से वसूली के लिए चलाए जा रहे विशेष अभियान के अन्तर्गत 21 लाख से अधिक के बिल बकाया होने पर 7 कनेक्शनों के ट्रांसफार्मर उतारने की कार्रवाई की गई। इनमें से 2 कनेक्शनों ने अपनी राशि जमा कराई। करौली जिले में भी शुक्रवार को विद्युत चोरी के खिलाफ कार्रवाई के अन्तर्गत 370 अवैध केबल जब्त की गई।

बकाया वसूली के जरिए 430 करोड़ के राजस्व पर डिस्काॅम का फोकस प्रदेश में सर्वाधिक बकाया वाले 10 विद्युत खंड और 20 उपखंड चिन्हित किए

जयपुर (कास)। जयपुर डिस्काॅम ने बकाया राजस्व वसूली पर फोकस किया है। निगम ने सर्वाधिक बकाया वाले 10 विद्युत खंड तथा 20 उपखंड क्षेत्रों को चिन्हित कर उनमें उपभोक्ताओं से शत-प्रतिशत राजस्व संग्रहण की कार्ययोजना तैयार की है। मुख्यालय स्तर से इन विद्युत खंडों एवं उपखंडों की नियमित मॉनीटरिंग की जाएगी। इसी क्रम में डिस्काॅम चेयरमैन आरती डोगरा ने शनिवार को विद्युत भवन से वीडियो कॉन्फ्रेंस के जरिए इन सभी 20 विद्युत उपखंडों के सहायक अभियंताओं के साथ राजस्व वसूली की समीक्षा की। संबंधित अधिशासी अभियंता और अधीक्षण अभियंता भी जुड़े।

उल्लेखनीय है कि इन विद्युत उपखंडों में 1.11 लाख उपभोक्ताओं पर 193 करोड़ से अधिक बकाया खंडों में 1.89 लाख उपभोक्ताओं पर 237 करोड़ रूपए से अधिक बकाया है। जिसकी वसूली के लिए जयपुर

गौरतलब है कि इन विद्युत उपखंडों में 1.11 लाख उपभोक्ताओं पर 193 करोड़ से अधिक तथा विद्युत खंडों में 1.89 लाख उपभोक्ताओं पर 237 करोड़ रूपए से अधिक बकाया है। डिस्काॅम प्रयासरत है। डोगरा ने निर्देश दिए कि अभियंता शिवियों का आयोजन कर समझावट एवं सैटलमेंट के माध्यम से राजस्व संग्रहण को प्राथमिकता दें। उन्होंने कहा कि नोटिस देने के बाद भी जिन प्रकरणों में वसूली नहीं हो पा रही है तो उन्हें लोक अदालत के माध्यम से हल कराएं। जहां संगठित रूप से लोग बकाया चुकाने को तैयार

सर्वाधिक बकाया वाले 20 विद्युत उपखंड

करौली ए-द्वितीय, राजाखड़ा, बाड़ी, छबड़ा, खंडार, बारां-ए द्वितीय, धौलपुर-ए द्वितीय, कामां, नादौली, डीग, इटावा, पहाड़ी, अटरू-प्रथम एवं द्वितीय, कोटा ओएंडएएम-आर, मासलपुर, बयाना, मंडरायल, कोटपूतली तथा भिवाड़ी

सर्वाधिक बकाया वाले 10 विद्युत खंड

करौली, अटरू, कोटा (जिला डिविजन), धौलपुर, बाड़ी, हिंडीन, कामां, बारां (जिला डिविजन एवं ओएंडएएम डिविजन), भिवाड़ी।